



Türk Dövlətləri Təşkilatına üzv ölkələrlə əlaqələrin möhkəmləndirilməsi dövlətimizin xarici siyasetinin əsas prioritetidir

Türk dövlətlərinin birliyində özü-nəməxsus və aparıcı rolü olan Azərbaycan həmrəyliyin daha da güclənməsi və əbədi olması üçün fəal şəkildə əməli işlər həyata keçirir.

Prezident İlham Əliyevin şəxsi səyləri nəticəsində bu gün türk birlüyü ən yüksək əməkdaşlıq zirvəsinə qalxıb və bütün sahələr üzrə yüksələn xətlə inkişaf edir. Sentyabrın 7-də Türk Dövlətləri Təşkilatının üzv və müşahidəçi dövlətlərinin təbii fəlakət və fəvqəladə halların idarə edilməsi üzrə nazirlərinin ikinci görüşünün və "Bakı-2023" beynəlxalq toliminin iştirakçılarını qəbul edən zaman çıxışında Prezident İlham Əliyev vurğuladı ki, "Biz hər zaman bir-birimizin yanında olmalıyıq, Türk Dövlətləri Təşkilatının inkişafı ilə bağlı bütün üzv ölkələr öz dəyərli töhfələrini verirlər, o cümlədən Azərbaycan".

Dövlət başçısı onu da əlavə etdi ki, ölkəmiz bütün dövrlərdə TDT-nin güclənməsinə öz dəstəyini əsirgəməmişdir və Azərbaycanın xarici siyaset prioritetləri arasında bu təşkilata üzv ölkələrlə əlaqələr birinci yer tutur: "Bunu mən Prezident kimi dəfələrlə bəyan etmişəm, eyni zamanda biz bunu əməli işlərdə də göstərmmişik".

Şimali Kiprin bayrağı Azərbaycanda hər zaman dalğalanacaq

Bir məqama diqqət çəkək ki, Bakıda keçirilən sözügedən tədbirdə iştirak edən türk dövlətlərinin nazirləri arasında ilk dəfə olaraq Şimali Kipr Türk Respublikasının (ŞKTC) daxili işlər naziri Dursun Oğuz da iştirak edib.

Prezident İlham Əliyev bu əlamətdar hadisəni məxsusi qeyd edərək qırurla söylədi ki, bu gün bizim aramızda ilk dəfə olaraq Şimali Kiprin nümayəndəsi də iştirak edir. Şimali Kipr türk qardaşlarımızı xüsusişə salamlamaq istədiyini dilə gətirən İlham Əliyev onu da dedi ki, nazir burada müşahidəçi kimi, amma eyni zamanda öz bayrağı ilə təmsil olunur: "Təbii ki, Şimali Kiprin bayrağı da bizim tədbirdə dalğalanmalıdır və dalğalanacaqdır".

Öləkə Prezidentinin vurğuladığı bu qürurverici nüansın özü də Azərbaycanın türk dölyasında birləşən qardaşlarımızın hər zaman yanında olduğunu nümayiş etdirir. Haqq-ədalət yolunda bərabər addımladığını göstərir.

Türk həmrəyliyinə Azərbaycan töhfəsi

Türk həmrəyliyinə Azərbaycan töhfəsi

Türk Dövlətləri Təşkilatına üzv ölkələrlə əlaqələrin möhkəmləndirilməsi dövlətimizin xarici siyasetinin əsas prioritətidir

Əvvəli 1-ci səh.

Prezident İlham Əliyevin Bakıda keçirilən Türk Dövlətləri Təşkilatının toplantısında Şimali Kipr Türk Respublikasının bayrağının Azərbaycanda keçiriləcək tədbirlərdə dalgalanacağıni bəyan etməsindən sonra bu ölkənin Prezidenti Ersin Tatar Azərbaycan Prezidentinə təşəkkür edib.

ŞKTC Prezidentinin saatında yer alan açıqlamada Ersin Tatar bildirib ki, Azərbaycan Prezidenti İlham Əliyevin Türk Dövlətləri Təşkilatının Bakıda keçirilən toplantısında Şimali Kipr Türk Respublikasının bayrağının Azərbaycandakı tədbirlərdə dalgalanacağını açıqlamasından məmənuniyyət duyub: "Aralıq dənizinin şərqində bir türk dövləti olan ŞKTC varlığını bir millət, üç dövlət anlayışı ilə davam etdirir. Azərbaycan ilə aramızdakı könül birliyinin, dəyərlərin və eyni millətin ayrılmaz hissələri olaraq münasibətlərimizin davamlı inkişafı ən böyük arzumdur".

Türk dünyasının zəfəri

Milli köklərimizlə, ortaq dəyərlərimizlə, dil, din birliyimizlə six bağlı olduğumuz türk xalqlarının, dövlətlərinin həmrəyliyini həm də zamanın çağırışını kimi xarakterizə etsək, heç də yanılmarıq.

Azərbaycan xalqı olaraq güclü türk birliyinin əhəmiyyətini hələ Vətən

mühəribəsi zamanı əyani şəkildə gör-dük. O zaman qardaş Türkiyənin verdiyi siyasi və mənəvi dəstək Qarabağda Şuşa zəfərini çalmağımıza böyük kömək oldu. Eləcə də digər qardaş türk dövlətləri Azərbaycan xalqının, dövlətinin yanında olduğunu nümayiş etdirdi. Bütün türk dünyası parlaq zəfərimizi öz qələbəsi saydı, bizimlə birgə qururlandı.

İşgaldən azad edilən torpaqlarımızda erməni vəhşiliyinə tuş gələn infrastrukturumuzun bərpa olunması istiqamətində türkdilli ölkələr Azərbaycana dəstəklərini göstərirler. Özbekistan Prezidenti Şavkat Mirziyoyev tərəfindən özbək xalqı adından hədiyyə olaraq Füzulidə inşa edilərək bu yaxınlarında açılışı həyata keçirilən Mirzə Uluqbəy adına 1 nömrəli tam orta məktəb də bu dəstəyin bariz nümunələrindən biridir.

Gerçəklikdir ki, Azərbaycanın Vətən mühəribəsi zamanı işgalçi Ermənistən üzərində qələbəsi tarixən var olan türk birliyinin etnosiyası coğrafiyasını da bərpa edib, türk birliyinin bir-biri ilə əlaqələrini daha da intensivləşdirəcək yeni yolların açılmasına rəvac verib.

Qazandığı zəfərə və türk dünyasının birgəliyinə verdiyi bu töhfəsinə görə Türk dövlətlərinin Əməkdaşlıq Şurasının 2022-ci il noyabrın 12-də İstanbulda keçirilən VIII Zirvə Görüşü zamanı Prezident İlham Əliyev Türk Dünyasının Ali Ordeninə layiq görülüb.

Tezliklə Qəhrəmanmaraşda Azərbaycan şəhərinin inşasına başlanılacaq

Əlaqələri və əməkdaşlığı daha da güclənən Türk Dövlətləri Təşkilatına üzv dövlətlər dünyada baş verən bütün qlobal siyasi proseslərə, eləcə də təbii böhranlara qarşı birgə mübarizə aparırlar. 2023-cü il fevralın 6-da qardaş Türkiyədə baş verən ardıcıl iki dəhşətli zəlzələnin fəsadlarının aradan qaldırılması istiqamətində də qardaş ölkələr səylərini birləşdirdilər. Azərbaycan da maddi-mənəvi dəstəyi ilə zəlzələnin baş verdiyi gündən etibarən qardaş Türkiyənin yanında oldu.

Məhz Prezident İlham Əliyevin təşəbbüsü ilə martın 16-da Türkiyənin paytaxtı Ankarada, əslində Şuşada keçirilməsi planlaşdırılan, Türk Dövlətləri Təşkilatının dövlət başçılarının fəvqələdə Zirvə görüşü keçirildi.

Bu Zirvə görüşü zamanı Türkiyədə baş verən zəlzələ nəticəsində yaranan fəvqələdə vəziyyətlə bağlı məsələlər ən yüksək səviyyədə müzakirə edildi.

Sentyabrın 7-də Türk Dövlətləri Təşkilatının üzv və müşahidəçi dövlətlərinin təbii fəlakət və fəvqələdə halların idarə edilməsi üzrə nazirlərinin ikinci görüşünün və "Bakı-2023" beynolxalq toliminin iştirakçlarını qəbul edən zaman Prezident İlham Əliyev bu məsələyə toxunaraq, son vaxtlar bölgəmizdə və bütövlükde dünyada fəvqələdə halların sayının keskin artığını söylədi. Dövlət başçısı qardaş

Türkiyədə dəhşətli zəlzələdə həlak olanların xatirəsini hörmətlə anaraq və bir daha başsağlığı verərək söylədi ki, Azərbaycan ilk saatlardan, ilk dəqiqlirlərdən bu dəhşətli zəlzələ ilə bağlı öz səylərini göstərmişdir: "Hazırda Qəhrəmanmaraş şəhərində Azərbaycan dövləti tərəfindən inşa ediləcək şəhəciyin son parametrləri müəyyən edilir və yaxın zamanlarda biz inşaata başlayacaq".

TDT-nin dünyadakı mövqeyi və rolü daha da artacaq

Göründüyü kimi, bütün sahələr üzrə türk dünyasının birliyi getdikcə güclənir və Azərbaycanın bu həmrəyliyə töhfələri böyükdür. Bu isə dünyada baş verən istər qlobal siyasi, iqtisadi, sosial problemlərə, istərsə də təbii böhranlara qarşı türkün sarsılmaz gücü ilə çıxmamıza rəvac verir. Buna görə də bütün üzv dövlətlər Türk Dövlətləri Təşkilatının dünyada nüfuzunun qat-qat artması üçün hər zaman fəal dəstək göstərməlidirlər.

Prezident İlham Əliyevin vurguladığı kimi: "Bu gün dünya miqyasında Türk Dövlətləri Təşkilatı öz layiqli yərini tuta bilibdir. Ancaq bundan sonra da fəal çalışmalıdır ki, bizim təsir imkanlarımız daha da geniş olsun... Əminəm ki, yaxın gələcəkdə bizim təşkilatımızın dünyadakı mövqeyi və rolü da artacaqdır".

**Yasəmən MUSAYEVA,
"Azərbaycan"**